

اشارات

کوسووا کا الیہ

امت پر ترقی آکے عجیب وقت پڑا ہے

ڈاکٹر انیس احمد

دور جدید کی تاریخ میں جنگ عظیم اول دنیا کے نقشے پر ہونے والی تبدیلیوں کے حوالے سے غیر معمولی اہمیت کی حامل ہے۔ کہا جاتا ہے کہ بلقان کے علاقے نے جنگ عظیم کے واقع ہونے میں ایک بارودی سرگ کا کام کیا تھا۔ آج جب اس واقعے کو ۸۵ برس گزر چکے ہیں تاریخ پھر ایک ایسے مقام پر پہنچ گئی ہے جہاں دوبارہ بلقان کا علاقہ عالمی توجہ کا مرکز ہنا ہوا ہے۔ اگرچہ اس طویل تاریخی عمل میں کرواروں کے چہرے تبدیل ہو گئے ہیں، باہیں ہمہ تاریخی عوامل میں یہ رسمیوں مہاذت نظر آ رہی ہے۔ ۱۸۷۸ کے میشان برلن کے ذریعے یورپ سے سلطنت عثمانی کے اثر و نفوذ کو ختم کرنے اور فلی بنیاد پر ریاستوں کے قیام کی مغربی حکمت عملی کا آغاز ہوا اور باہمی اختلافات کے باوجود اٹلی، روس، جرمنی، برطانیہ اور فرانس نے سلطنت عثمانی کو نکڑے کرنے کی کوششوں میں مکمل تعاون اور یک جتنی کاظماہرہ کیا۔

الکفر ملة واحده کے اصول کی تصدیق بوسنیا ہرزی گوینا اور کوسووا میں یورپی اقوام کے رو عمل سے بہت کھل کر سامنے آ چکی ہے۔ گو انسانی ہمدردی کی بنیادوں پر بعض یورپی اقوام نے مسلمانوں پر ہونے والے مظالم کی مذمت کی، لیکن یہ مذمت کرنے والے بھی یورپ میں ایک مسلم ریاست کے قیام کو ذہنا اور عملاً ماننے کو تیار نہ ہو سکے اور اس امکان کو کمزور تر بنانے میں باہمی تعاون کرتے رہے۔ حالات کا تحریک کیا جائے تو اصل مسئلہ یہی نظر آتا ہے کہ جبر و تشدد، انتقال آبادی، سیاسی عدم استحکام، معاشی دباو، بلکہ استھان اور ناکہ بندی، غرض کسی بھی حرбے کے ذریعے یورپ کی سر زمین میں مسلم ریاست کے

قیام کے راستے کو سدود کیا جائے۔ اس گھرے تعصب اور عدم رواداری کی ایک اور یورپی مثال ترکی میں وزیر اعظم عجم الدین اربکان اور ان کی پارٹی کے خلاف کارروائی ہے۔ ان کا سب سے بڑا جرم یہ تھا کہ ایک ایسے ملک میں جو دستوری طور پر خود کو سیکولر کرتا ہے، انہوں نے اپنے مسلمان ہونے پر فخر کا اظہار کیا اور مسلم ممالک کے درمیان معاشری رابطہ و تعاون کے اصول کو اپنانا چاہا۔ جسموری روایات کو پامال کرتے ہوئے انھیں اقتدار سے محروم کیا گیا حتیٰ کہ تانسو چل جیسی مغرب زدہ نائب وزیر اعظم کو بھی اس حقیقت کا اور اک ہو گیا کہ ترکی اپنے سفید قام اور سیکولر ہونے کے باوجود یورپی برادری کو اپنے یورپی ہونے پر قائل نہیں کر سکتا اور جب تک ترکوں کا رشتہ، خواہ وہ کتنا کمزور ہی کیوں نہ ہو، اسلام کے ساتھ رہے گا، یورپ انھیں غیر اور اپنی ہی سمجھتا رہے گا۔

کوسووا چودھویں صدی میں سلطنت عثمانیہ کے زیر اثر آیا۔ ۲۸ جون ۱۹۸۹ کو عثمانیوں نے سربوں کو نکلت فاش دے کر اس خطے میں اشاعت اسلام کا راستہ کھول دیا۔ یہ خطہ بھی دیگر اسلامی ممالک کی طرح رنگ، نسل اور خون کی تقسیم سے بالا ہو کر البالی، ترک اور مقامی افراد کی سیکھانی کا مظہر بن گیا اور بے شمار مقامی افراد بھی دائرہ اسلام میں داخل ہونے شروع ہو گئے۔ ۲۰۰ سال کے عرصے میں اس خطے میں کوسووا مانی نیگرو، مقدونیہ اور دیگر ریاستوں میں مسلم آبادی میں نمایاں اضافہ ہوا اور آج کو ۹۹ فی صد مسلمان اور صرف ۹ فی صد سرب آبادی پر مشتمل ہے۔

۱۹۹۳ء میں جنگ بلقان کے نتیجے میں کوسووا ۲۰۰ سال بعد سربوں کے زیر تسلط آگیا۔ یوگو سلاویہ کی فیدریشن بننے پر اشتراکی آمر مارشل نیٹونے مسلمانوں کی تحریک آزادی کے پیش نظر کوسووا کو کنفینڈریشن میں داخلی طور پر خود مختار تسلیم کیا، لیکن ۱۹۹۰ء میں حقوق انسانی کے قاتل میلاسوج نے ترکوں کے ہاتھوں سربیا کی نکلت کی چھ سو سالہ تقریب کے موقع پر تمام منتخب اداروں کے توڑے اور اس کی خود مختاری کے خاتمے کا بکھرفا اعلان کر دیا مگر کوسووا کے باشندوں نے اس آمرانہ فیصلے کو تسلیم نہیں کیا اور ۱۹۹۲ء میں ایک ریفرنڈم کے نتیجے میں ۹۹ فی صد آبادی کی رائے اور جمیعت سے آزاد جسموریہ کوسووا کے قیام کا اعلان کر دیا۔ ۱۹۹۸ء میں دوبارہ انتخابات ہوئے اور ابراہیم روگووا کو صدر منتخب کیا گیا۔

سربوں نے کوسووا کے انتخاب اور ریفرنڈم کو ماننے سے انکار کیا اور کوسووا کو جارحیت، تشدد اور استھان کا نشانہ بناتے ہوئے اپنی مسلح افواج کے ذریعے قتل و غارت، بوٹ مار، اور ظلم و جبر کے ذریعے آبادی کے انخلاء کا سلسلہ شروع کر دیا۔ تبردستی ہونے والے آبادی کے اس انخلاء کے بظاہر یہ مقاصد ہیں:

اول: کوسووا کے باشندوں کو البالی قرار دے کر ان کے پیغمبر انسانی حقوق سے محروم کرتے ہوئے

ملک بدر کر کے منتشر کر دیا جائے تاکہ وہ اس جلاوطنی اور انتشار (Diaspora) کے نتیجے میں خانہ بدشی کی زندگی گزارنے پر مجبور ہوں جیسا کہ قسطنطینیوں کے ساتھ صیہونیوں نے کیا تھا۔

دوم: مسلمانوں کو ملک بدر کر کے سنگلائخ اور برف پوش علاقوں میں بیسیوں میل پیدل بغیر کسی غذا اور دوا کے سفر کی اتنا لاد مشقت میں ڈال کر، لاکھوں افراد کو فطری طور پر زندگی سے محروم کر دیا جائے اور اگر ان میں سے کچھ زندہ نفع جائیں تو ان کے سرکاری شناختی کاغذات ان سے چھین کر یا ضائع کر کے انھیں کوسووا واپس آنے سے محروم کر دیا جائے۔

سوم: مستقبل کے نقشے کو سمجھنے کی ضرورت ہے جس کے لیے بوسنیا ماذل کا کام دے رہا ہے۔ جو کچھ بوسنیا میں ہوا وہی ضروری فرق کے ساتھ کوسووا میں کیا جا رہا ہے۔ پہلے بڑے بیانے پر قتل و غارت گری کا بازار گرم کیا گیا۔ اس کے بعد بوسنیا کے مسلمانوں کو منتشر اور تتر پر کیا گیا اور بالآخر تین علاقوں میں آبادی کو منقسم کر کے کوشیا کے ساتھ ایک ایسے الماق میں باندھ دیا گیا کہ مسلمان کبھی بھی غالب عصر اور کار فرما طاقت نہ بن سکیں۔ یہ سب کچھ صلح و امن اور یورپی جموروی اقدار کے نام پر معاملہ دراثت کے ذریعہ مسلط کیا گیا۔ بالکل اسی طرح کا نقشہ اب کوسووا کے لیے بنانے کے صرف منصوبے ہی نہیں ہیں، عملًا ان پر کام شروع ہو گیا ہے۔ صاف نظر آ رہا ہے کہ کوسووا سے مسلمانوں کے اس بے بسی اور مظلومی کے ساتھ انخلا کے بعد جس کا تماشا ناٹو، مغربی اقوام اور مسلمان ممالک سب دیکھ رہے ہیں اور جس میں ہوائی حملوں کے بعد اصل تیزی آئی ہے، بلکہ ایسا لگتا ہے کہ ہوائی حملوں کے پیچھے ایک حکمت عملی یہ بھی ہے کہ اس علاقے کو پہلے مسلمانوں سے خالی کرالیا جائے۔ ان سطور کے لکھتے وقت تک مسلمان آبادی کا ۸۰ فی صد اپنے گھر بار چھوڑ چکی ہے۔ بڑی اکثریت البانيا میں پناہ گزیں ہوئی ہے جہاں ان کی حالت ناقابل بیان ہے۔ ایک حصہ مقدونیہ (Macedonia) میں نامطلوب مہمان (un wanted guest) کے طور پر گوارا کیا گیا ہے اور ان کو پناہ گزین کی صعوبتوں کے علاوہ ناپسندیدگی اور واپس جاؤ (go back) کے طعنوں کو بھی برداشت کرنا پڑ رہا ہے۔ کوئی دو لاکھ یورپ کے مختلف ممالک میں تتر پر کر دیئے گئے ہیں، کچھ پہاڑوں میں چھپے ہوئے ہیں یا خیسہ زن ہیں۔ حاصل یہ ہے پوری مسلم آبادی کو منتشر کر دیا گیا ہے۔ نہ ہوائی حملوں سے پہلے اس کی پیش بندی کی گئی کہ آبادی کی حفاظت کا اہتمام ہو، نہ ان حملوں کے شروع کرنے کے بعد ایسی نیتی کا رروائی کی گئی کہ آبادی کو تحفظ دیا جا سکتا۔ سارا کھلیل اس طرح کھیلا گیا کہ سرب فاشی قوتوں کو مسلمانوں کو نکالنے کی پوری مہلت مل جائے اور تاریخ انسانی میں آبادی کی سرعت ترین منتقلی عمل میں آ جائے۔ یعنی دو تین ہفتوں میں ایک علاقے کی ۸۰ فی صد آبادی کا انخلا جو ۱۲ لاکھ سے متجاوز ہے!

اس انخلا اور پناہ گزینی کی صعوبتوں کے بعد ناٹو کوسووا کے تباہ شدہ علاقے بلکہ قبرستان اور کھنڈرستان

میں اپنی فوجیں بیچج کر "محفوظ علاقے" بنائے گا اور ان پناہ گاہوں (enclaves) میں بناہ شدہ مسلمانان کو سودا کو دوبارہ آشیانہ بندی کی دعوت دی جائے گی اور یہ کام مغربی این جی او ز اور اسرائیلی ماہرین کے ذریعہ انجام دیا جائے گا۔ یوں بندوبست امن کے نام پر افبلیا روس، جرمی، قبرص اور یونان کی تحریک پر، لیکن دراصل سربوں بلکہ خود نسلی کبھی کے مجرم میلا سوچ کی مرمنی کے مطابق ملک کی تقسیم کا ایک نیا نقشہ مسلط کر دیا جائے گا تاکہ صدیوں کے بعد مسلمانوں کے ارض بلقان میں ایک بار پھر بکجا ہو کر ایک یا ایک سے زائد مسلم ریاستوں کے قیام کے خواب کو آج ہی نہیں، مستقبل میں بھی شرمندہ تغیری ہونے کا موقع نہ مل سکے۔ اس بذریعہ بانٹ میں مسلمانوں کو ایسے علاقے دیے جائیں گے جو قدرتی وسائل سے محروم، صنعتی ترقی میں خام اور مواصلات اور سماجی سروتوں کے باب میں تھی دامن ہوں۔ ان کو سب سے کم ترقی یافتہ علاقوں میں آباد کر کے معاشری، تعلیمی اور مواصلاتی معاملات میں سربوں کے رحم و کرم پر چھوڑ دیا جائے گا۔ ان کے ایک فوجی قوت نہ بن پانے کا اہتمام کیا جائے گا اور "نہایت" اور "صلح کے تحفظ" کے نام پر یورپ (پشوں روس) کی بیسلنگ اقوام کی مستقل سرپرستی اور تحفظ (protection) کے ذریعے ان کی داگی حکومی کا بندوبست کیا جائے گا۔ یاد رہے کہ محلہ ڈراتن کی ایک شق یہ بھی ہے کہ بوسنیا ہرزی گوینا سے تمام غیر ملکی مسلم مجاہدوں کو بے دخل کیا جائے گا اور آئندہ مسلمان ممالک کے مجاہدین کے آنے کا کوئی راستہ کھلا نہیں چھوڑا جائے گا۔ انا لله وانا الیہ راجعون۔

تاریخ کا ایسے ہے کہ فلسطین میں مقامی مسلمان اور عرب آبادی کو اپنے وطن سے زبردستی نکالا گیا۔ ۳۰ بے ۳۰ لاکھ فلسطینی دنیا بھر میں بکھیر دیے گئے اور ۳۰ لاکھ یہودی دنیا بھر سے لاکر سرزمیں فلسطین کے ان اصل یاسیوں کی جگہ ارض فلسطین کے نئے قابض ہنادیے گئے اور اب فلسطین ایک ایک انج زمین کے لیے ترس رہے ہیں۔

ریاست جموں و کشمیر جس کی ۸۵ فی صد آبادی مسلمان ہے اس کے منتخب نمایدوں نے تقسیم ملک سے دو ماہ اگسٹ ۱۹۴۷ء کو باقاعدہ اسمبلی کے ذریعے پاکستان کے ساتھ اپنے الحاق کی قرارداد منظور کی مگر ۷ اکتوبر ۱۹۴۷ء بھارت کی فوج نے بعض وقت کے مل پر کشمیر پر قبضے کا خونیں ڈراما رچایا۔ جموں اور کشمیر کے لاکھوں مسلمانوں کو مہاجر ہنادیا اور آج تک ان کو حق خود ارادت سے محروم رکھا گیا ہے۔

ارض بلقان میں ان دونوں حکمت ہمیلوں کے امترزاج سے ایک خونیں کھیل کھیلا جا رہا ہے۔ بوسنیا ہرزی گوینا ہو یا کوسودا، اور کل مقدونیہ ہو (جمل سرکاری اعداد و شمار کے مطابق ایک تھائی آبادی مسلمان ہے لیکن فی الحقیقت نصف آبادی مسلمان ہے جس میں المانوی الاصل تین چوتھائی ہیں) یا سنگ SANJAQ (جمل ۳۷ فی صد مسلمان ہیں، سب جگہ ایک ہی بنیادی حکمت عتلی پر عمل ہو رہا ہے،

ترتیب اجرا اور انداز تنفیذ میں تبدیلیوں کے ساتھ! میلا سودج اور سرب اصل مجرم ہیں لیکن وہ ساری اقوام بشوں مسلمان حکمران جن کے سامنے یہ سارا کھیل کھیلا جا رہا ہے اور ناؤ (جو دعوؤں میں بہت تیز اور بلند بالگ مگر عمل کے میدان میں بڑی کوتاہ اور جزرس، بلکہ یہ کتنا بھی خلاف واقعہ نہ ہو گا کہ صرف وہی اقدام کرنے والی جو بالآخر اس عظیم منصوبے کے بروئے کار آنے میں مدد و معاون ہو سکیں) کیسے ذمہ داری سے بری کیے جاسکتے ہیں؟

کوسووا میں جو کچھ ہو رہا ہے، وہ یہی ہے۔ میلا سودج نے کوسووا کی ۹۲ فی صد مسلمان آزادی اور استصواب میں ان کے ۹۹ فی صد کے باقاعدہ اطمینان رائے اور پاصلیہ اختیارات کے نتیجے میں رونما ہونے والے صدر اور غایبینوں کے متفقہ اعلان آزادی کو نہ صرف ٹھکرایا بلکہ ان پر ظلم و تشدد کی ایک نہ ختم ہونے والی یلغار کر دی جو ۱۹۹۲ سے آج تک جاری ہے۔ اقوام متحده، یورپ، مسلمان ممالک کسی نے بھی بڑھ کر ان کے آزادی کے حق کو تسلیم نہ کیا۔ اب بھی فرانس کی سرزمیں پر ناؤ نے جو معلمہ امن تشکیل دیا ہے اس میں کوسووا کو سریسا کا حصہ رکھا گیا ہے اور کوسووا البریشن آری کو دباؤ کے تحت اس نیم مقناری کے مقام کو قبول کرنے پر مجبور کیا ہے جسے میلا سودج نے ماننے سے انکار کر دیا۔ اب ناؤ کے اقدام کے بعد برق رفتاری سے، جو پلے سے طے شدہ منصوبے اور انتظامات کے بغیر ممکن نہ تھی، اس نے اہل کوسووا کو اپنے گھروں سے نکال کر دنیا بھر میں منتشر کر دیا ہے۔ کل اگر کوئی نام نہاد محفوظ علاقے بن بھی جاتے ہیں اور ۵۰ ہزار سے ایک لاکھ مسلمانوں کی شہادت اور ۱۲ لاکھ افراد کے بے گھر اور بے سرو سامان ہونے اور اپنی عمر بھر کی پونچی لٹا دینے اور در در کی بھیک مانگنے کے بعد ان مظلوم اور بے بس انسانوں کو اپنے ہی لئے ہوئے اور جلے ہوئے آشیانے پر واپس بھی لے آیا جاتا ہے تو حاصل کیا ہوا..... چند نام نہاد محفوظ علاقے جو کبھی تاریخی وطن نہ بن سکیں، جن کی مستقل محتاجی بیرونی طاقتلوں پر ہو، جو ترقی کے لئے پھر سربوں ہی کی طرف دیکھنے کے کے لئے مجبور ہوں۔ گویا ہمیشہ کے لئے اپنے ہی گھروں میں قید کی زندگی گزارنے کو تیار ہوں! کیا یہ ہے اس تباہی کا حاصل؟ کیا پہ ہے وہ نئی دنیا نہ سے بنانے کے لئے ناؤ فوجی طاقت استعمال کر رہا ہے اور ان تین ہفتوں میں ۶ بلین ڈالر خرچ کر چکا ہے جبکہ کوسووا کے مسلمان بے گھر بھی ہوئے اور ناؤ جویں کے لئے بھی دوسروں کے آگے بے کسی کا ہاتھ بڑھا رہے ہیں۔

ان حقوق کی پشت پر جو تقاضات ہیں ان پر بھی نگاہ ڈالنے کی ضرورت ہے اس لئے کہ ان کی کوئی عقلی تبیز یا توجیہ بظاہر مشکل نظر آتی ہے۔ عموماً مغرب اپنی وسیع المشربی، رواداری اور جموروی اقدار کو اپنا مذہب قرار دینے کے لئے مشور سمجھا جاتا ہے۔ پھر یہ بھی کہا جاتا ہے کہ وہ تعدد یعنی Pluralism پر ایمان

رکھتا ہے اور ایک سے زائد ثقافتوں اور نہادوں کو بے یک وقت درست سمجھتا ہے۔ لیکن اس کے باوجود ہم دیکھتے ہیں کہ ۱۹۷۳ء میں جب اس صدی کا سب سے اہم واقعہ یعنی نظریاتی بنیاد پر پاکستان کا قیام بطور ایک اسلامی ریاست کے ہوتا ہے، تو بالواسطہ اور بلاواسطہ طور پر اسے توثیق کی ہر ممکن کوشش کی جاتی ہے اور آخر کار جب ۱۹۷۷ء میں یہ ریاست دو حصوں میں بٹ جاتی ہے تب بھی بقیہ ملک کو غیر متحكم کرنے کے لیے تجزیی قوتوں کی حمایت کی جاتی ہے۔ پاکستان ہی نہیں، الجزار ہو یا افغانستان، جب بھی سیاسی عمل اور جمصوریت کے ذریعے اسلامی تحریکوں کے پرسرافتدار آنے کا کوئی امکان نظر آیا ہے، مغرب کے نام نہاد جمصوریت پرست افراد نے ہمیشہ اسلامی عناصر کا راستہ روکنا چاہا ہے۔ بوشیا ہر ذی گودینا کے مسلمانوں کا واحد جرم یہی تو تھا کہ جب انھیں اپنے مسلمان ہونے کا احساس ہوا تو انہوں نے یورپ میں ایک عادلانہ جمصوری ریاست قائم کرنا چاہی لیکن یورپ نے اپنے تعدد (pluralism) کے بلند بانگ دعوؤں کے باوجود ایک مسلم ریاست کے قیام کو اپنے لیے خطرہ سمجھا۔ معلوم ہوتا ہے کہ یورپ کا ضمیر اپنے کثیر المذاہبی سیکولر ازم (Secular and Religious Pluralism) کو "مقدس" قرار دینے کے باوجود اپنے مادہ پرستانہ نظام کے مقابلے میں اپنی جغرافیائی حدود میں کسی دوسرے تصور ریاست کو بروادشت کرنے پر آمادہ نہیں ہے۔ قرآن کریم نے بالکل درست فرمایا تھا:

وَقَالَ الَّذِينَ كَفَرُوا لِوْلِيْلِهِمْ لَكُنْهُ جَنَّكُمْ مِنْ أَرْجِنَا أَوْ لَتَغُوْدُنَ فِي مَلِيْنَا - آخر کار مکرین نے اپنے رسولوں سے کہہ دیا کہ یا تو تمھیں ہماری ملت میں واپس آتا ہو گا ورنہ ہم تمھیں اپنے ملک سے نکال دیں گے (ابراهیم ۱۳: ۱۳)۔

اسلامی تحریکوں کی تاریخ گواہ ہے کہ جب کبھی اور جماں کیسیں، نسلیت و عصیت سے بلند ہو کر توحید خالص کی دعوت پیش کی گئی طاغوت نے یہی کہا کہ یا تو ہمارے رنگ میں رنگ جاؤ، ہوا کے رخ پر چلو، دنیا کے نام نہاد یک قطبی اجارہ داروں سے دوستی و تعلق پیدا کرو، ورنہ تمھیں خود تمھارے اپنے ملک میں اپنی بنا دیا جائے گا یا ملک سے باہر نکال پھینکا جائے گا۔ انسانی حقوق کی پامالی کے مجرم میلا سووچ کا عقیدہ یہ معلوم ہوتا ہے کہ ہر وہ فرد جس کو اپنی رگوں میں مسلمان خون ہونے کا احساس ہے، کو سووا میں چھ سو سال رہنے کے باوجود اچبی البانی ہے! ہاں اگر اس کا خون سفید ہو جائے اور وہ نسلی طور پر سربوں کی افضیلت و فویت کو تسلیم کر لے تو اسے دوبارہ انسان کا مرتبہ دیا جا سکتا ہے۔

سرب وہشت گرد میلا سووچ کا یہ فلسفہ دلچسپ ہے کہ تقریباً چھ سو سال سے کو سووا میں بنتے والے مسلمان محض اس بنا پر کہ ان میں سے کچھ کے آباؤ اجداؤ کے خون میں ترک خون شامل تھا اور وہ البانیہ کے راستے پہلی آکر مستقل طور پر آباد ہو گئے تھے، انھیں قیامت تک کو سووا کا باشندہ تسلیم نہیں کیا جائے

گا اور جب چاہے انھیں ملک بدر کر کے ان کی شرپت کو منسوخ کیا جا سکتا ہے۔ اگر اس اصول کو درست مان لیا جائے تو جو لوگ اپنے آپ کو امریکی کہتے ہیں فی الحقيقة ان میں سے کوئی بھی امریکی کملانے کا سخت نہیں ہے۔ ابھی سوا دو سو سال ہی کی تو بات ہے کہ یہ افراد آئرلینڈ، برلنیہ، فرانس، جرمن، ایشین اور افریقہ کے مسلم علاقوں سے آ کر امریکہ میں آبلو ہوئے۔ ان سب کے آبا و اجداد کا خون نسلی طور پر خالص نہ تھا۔ کیا صرف اس بنا پر آج تک جتنے صدر اور عوای نمایندے کانگرس میں منتخب ہوئے غیر امریکی قرار دیے جاسکتے ہیں؟

کوسووا مغرب کی متعصب طاقتوں کے ہاتھوں انسانی حقوق کی پالی کی بدترین مثال ہے لیکن امت مسلمہ کے لیے اس میں غور کرنے کے کئی اہم پہلو ہیں۔

ہمیں خود احتسابی کر کے یہ دیکھنا چاہیے کہ ۱۹۹۲ سے آج تک سات سال کے عرصے میں جو تحریر دیوار پر صاف نظر آ رہی تھی اور جو صورت حال اتنی خراب ہو چکی تھی کہ گویا بارود میں محض ایک دیا سلامی دکھانے کی دیر ہو، اسے دیکھنے اور سمجھنے کے باوجود ہم نے سات سال کے عرصے میں اپنا فریضہ کس حد تک ادا کیا۔ نبی کریم صلی اللہ علیہ وسلم نے تو امت مسلمہ کو ایک جد واحد بنانا چاہا تھا۔ کیا ہم نے آپ کے ارشادوں کی پیروی میں ان مظلوموں کی غفر کی یا انھیں مستضعفین فی الارض بننے دیا۔ حضور نبی کریم صلی اللہ علیہ وسلم کا ارشاد گرامی ہے: مومنین کی مثال آپس میں محبت، رحم اور ہمدردی میں ایک جسم کی طرح ہے۔ اگر (اس جسم) کے ایک عضو میں درد ہو تو پورا بدن بے خوابی اور درد کو محسوس کرے گا۔

آج کوسووا جل رہا ہے، ہولہان ہے اور اس کے جسم سے بننے والا ہر قطرہ احد احد کی آواز کے ساتھ گر کر زمین میں جذب ہو رہا ہے۔ خون کی کثرت نے سطح زمین کی سنگلائی کو ایک دلمل میں بدل دیا ہے۔ کیا ان گھرے زخموں کی تکلیف کو جو امت مسلمہ کے عضو عضو پر لگے ہیں، ہم حدیث نبویؐ کی روشنی میں اپنے قلب میں محسوس کر رہے ہیں۔ کیا مسلم حکمران اور ادارے اس نازک موقع پر حرکت میں آئے ہیں؟ کیا اس امت مسلمہ نے جو محض ایک شرگجرات میں پاکستان اور بھارت کے درمیان کرکٹ بیج کے لیے ۲۵ لاکھ کی رقم جمع کر سکتی ہے اور دوہنی میں ہو و لعب کی محفلیں گرم کر سکتی ہے، اس نازک مرطے پر اس نے اپنے فرض کو محسوس کیا ہے۔ کیا ملک عزیز کی دینی جماعتوں نے اپنا فرض ادا کرنے کی جانب قدم اٹھائے ہیں؟

کہیں ایسا نہ ہو کہ ہم بزمِ خویش یہ سمجھتے رہیں کہ ہم ایسی طاقت بھی ہیں اور تعداد کے لحاظ سے بھی دنیا کا پانچواں حصہ ہیں، اس لیے کوئی ہمارا بال بھی بیکا نہیں کر سکتا، جب کہ ہماری اصل کیفیت سمندر کے

جھاگ کی سی ہو۔ حضور نبی کریم صلی اللہ علیہ وسلم کی ایک حدیث میں فرمایا گیا ہے: عنقریب اقوام عالم تم پر اس طرح ثوٹ پڑیں گی جس طرح کھانے والے دستر خوان پر ثوٹ پڑتے ہیں۔ کہا گیا کہ کیا اس روز ہم لوگ تعداد میں بہت تھوڑے ہوں گے، فرمایا نہیں بلکہ تم اس روز تعداد میں بہت زیادہ ہو گے لیکن تمہاری مثل پانی کی سطح پر بستے والی جھاگ کی طرح ہو گی۔ اللہ تعالیٰ تمہارے دشمنوں کے دلوں سے تمہاری بہت نکال دے گا اور تمہارے دلوں میں کمزوری ڈال دے گا۔ پوچھا گیا کہ کمزوری کیا چیز ہے یا رسول؟ اللہ؟ فرمایا: دنیا کی محبت اور موت سے فرار۔

اگر امت مسلمہ کے دل سے احساس زیاد جاتا رہا تو کیا اسے اس کے حال پر چھوڑ دیا جائے؟ ان حالات میں اسلام کے علم برداروں کا فریضہ کیا ہے؟ انھیں اپنے حقیقی دشمن کو پہچانتا چاہیے اور عالمی نظام سرمایہ داری کے طاغوت اور استھانی نظام کو اپنا ہدف بنانا چاہیے۔ معمر کے حق و باطل میں جب شیطانی وقت معاشری، سیاسی، معاشرتی، شفاقتی اور ابلاغ عامہ کے ذرائع کو استعمال کرتے ہوئے امت مسلمہ کے ہر عضو پر ضرب لگا رہی ہوں تو اگرچہ بیانات قراردادوں، مظاہروں اور نعروں کے ذریعے احتجاج کرنا بھی ضروری ہے لیکن مسئلے کے حل کے لیے عملی اور موثر اقدامات کرنا ناگزیر ہے۔ فی الحقيقة ہمیں ایک ایسے ہمہ گیر انقلاب کی ضرورت ہے جو فکر و عمل کو، خاندان کو، معاشرے کو اور آخر کار نظام حیات کے ہر گوشے کو مکمل طور پر اللہ تعالیٰ کی بندگی میں لے آئے۔

میساوسوچ کی شکل میں نسلی عصیت کا عفریت یورپ کے مسلمانوں کو محض اس بنا پر مٹا دینے کے درپے ہے کہ وہ مسلمان ہیں۔ دوسری طرف مسلمان ممالک میں یہ بولبی، کہیں ایسے آموں کی شکل میں اور کہیں ایسے فاشہت نظاموں کی شکل میں ظاہر ہوتی ہے جو بظاہر ہمہ وقت جمیوریت کی تبعیج پڑھتے رہتے ہیں لیکن جب چاہیں عوای جذبات و احساسات اور ملکی مقادمات کے خلاف عوام الناس پر جبر و تشدد کرنے، انھیں زدو کوب کرنے، ان پر لامبیوں کی بارش اور زہریلی گیس استعمال کرنے سے دربغ نہیں کرتے۔ ایسے حالات کو سووا میں ہوں یا اپنے وطن عزیز میں، اسلامی تحریکوں کا لا ائمہ عمل حنات اور اچھائیوں سے بیانات اور براہیوں کا مقابلہ کرنا ہے۔ تحریک اسلامی کی اصل ڈھال مبر اور تقویٰ ہیں اسے جمل کہیں بھی ابتلا و آزمائش کا سامنا ہوتا ہے اخلاق اور اخلاقی عمل ہی اس کا اسلحہ اور فتح و کامرانی کا ذریعہ ہیں۔

کو سووا میں ظلم کا مقابلہ کرنے کے لیے ضروری ہے کہ اپنے ان مظلوم بھائیوں اور بھنوں سے اخمار یک جتنی کے لیے ان کی انسانی، مالی، سیاسی اور مادی امدادوں کھول کر کی جائے۔ ایک عام شہری اگر اور کچھ نہیں کر سکتا تو کم ہر سربراہ خاندان یہ تو کر سکتا ہے کہ وہ جو کچھ اپنے خاندان پر ایک ہفتہ میں خرچ کرتا

ہے اس کا نصف یعنی صرف ۳ دن میں ہونے والے خرچ کو اللہ کی راہ میں کوسووا کے مظلوموں کی امداد کے لیے دے دے۔ مدیران جرائد و اخبارات کا فرض ہے کہ اپنے قارئین کو اس مسئلے کی سمجھنی سے مطلع کریں، ساتھ وہ اپنے اخبار میں بلا معاوضہ ایسے اشتہار شائع کریں جن میں امداد کی اپیل ہو۔ غیر سرکاری تنظیموں کا فرض ہے کہ وہ طبی اور مادی امداد کی فراہمی کا بندوبست کریں۔ ارباب حکومت کا فرض ہے کہ وہ نہ صرف خود مالی اور مادی فراہم کریں بلکہ قوی ایئر لائن کے ذریعے تمام امدادی سلامان مفت بھجوائیں۔ ان قلیل المیعاد اقدامات کے ساتھ ہی اس بات کی بھی ضرورت ہے کہ کوسووا کے مظلوم مسلمانوں کے مسائل کے حل کے لیے ایک طویل المیعاد منصوبہ بنایا جائے جس میں تعلیم، تربیت، معاشرت، معیشت، دفع غرض ہر میدان میں ان کی امداد میں اپنے حصے پر غور کیا جائے۔ اشتراکی آمریت کے دور میں مسلمانوں کو بہت سے شعبوں میں ترقی کے موقع نہیں ملے اور جب تک ان تمام شعبوں میں وہ قیادت کے مقام تک نہ پہنچیں مسائل کا حل نہیں ہو سکتا۔

یہ درست ہے کہ جہاد بالسیف افضل ترین جہاد ہے لیکن اس کے ساتھ ساتھ تعلیم و تربیت وہ کلید ہے جو شاہراہ ترقی و فلاح تک لے جاتی ہے۔ اسلام ہم سے توازن و عدل کا مطلبہ کرتا ہے جس کا واضح مطلب یہ ہے کہ عسکری تیاری کے ساتھ ساتھ تعلیم، سائنس، معیشت و معاشرت اور ثقافت ہر میدان میں محنت و کوشش سے علمی و فنی کمال حاصل کیا جائے۔ نہ صرف کوسووا کے لیے بلکہ یورپ میں مسلمانوں کی قیادت کے لیے اس کے بغیر عسکری فتح ناکافی ہو گی۔ اب جب کہ کوسووا کے مسلمانوں کے اندر کامسلمان جاگ اٹھا ہے اور:

مسلمان کو مسلمان کر دیا طوفانِ مغرب نے

تو اسے صحیح انداز میں تعلیم و تربیت کے ذریعے ایسے شاہین میں تبدیل کرنے کی ضرورت ہے جو مغرب کی ذہنی و ثقافتی غلامی سے آزاد ہو کر توحید خالص کی بنیاد پر ایک عادلانہ نظام کے قیام کا ذریعہ بن سکے۔